निबंधन संख्या पी0टी0 - 40 


सत्यमेव जयते 


बिहार गजट 


असाधारण अंक 
बिहार सरकार द्वारा प्रकाशित 


8 पौष 1933 ( श० ) 
( सं0 पटना 816 ) पटना , वृहस्पतिवार , 29 दिसम्बर 2011 


जल संसाधन विभाग 


अधिसूचना 

9 नवम्बर 2011 
सं० 22 / नि .सि . ( दर0 ) 16 - 02 / 05 / 1374 - श्री श्रीकान्त ठाकुर, तत्कालीन कार्यपालक अभियंता, पश्चिमी 
कोशी नहर प्रमंडल सं0 - 1 , सकरी को उनके पहले पत्नी को जीवित रहते हुए उनकी इच्छा के विरूद्ध दूसरी शादी 
करने तथा पहली पत्नी को प्रताड़ित करने के आरोप में विभागीय आदेश ज्ञापांक 1499, दिनांक 19 अप्रील 2005 
द्वारा निलंबित करते हुए विभागीय संकल्प सं0 427 , दिनांक 6 मई 2005 द्वारा उनके विरूद्ध विभागीय कार्यवाही 
प्रांरभ की गई । 

विभागीय कार्यवाही में संचालन पदाधिकारी से प्राप्त जॉच प्रतिवेदन की समीक्षा विभागीय स्तर पर करने के 
क्रम में ही श्री ठाकुर द्वारा माननीय उच्च न्यायालय में याचिका सी. डब्लू. जे. सी. 811 / 2006 दायर किया गया । उक्त 
मामलों में दिनांक 24 जनवरी 2006 को माननीय उच्च न्यायालय द्वारा आदेश पारित किया गया कि वादी श्री ठाकुर 
के विरूद्ध संचालित विभागीय कार्यवाही में जॉच पदा0 से प्राप्त जॉच प्रतिवेदन पर तीन माह के अन्दर निर्णय लिया 
जाय । 

__ न्याय निर्णय के आलोक में जॉच प्रतिवेदन की समीक्षा की गई । समीक्षोपरांत पाया गया कि इस आरोप के 
संबंध में श्री ठाकुर की प्रथम पत्नी द्वारा एक मामला व्यवहार न्यायालय में दायर किया गया है , जो माननीय 
न्यायालय के समक्ष विचाराधीन है । अतएव मामले के सम्यक् विचारोपरांत सरकार द्वारा निम्न निर्णय लिया गया: 

(i) तत्काल श्री ठाकुर को निलम्बनमुक्त किया जाय । 
( ii ) निलम्बन अवधि के वेतनादि के संबंध में निर्णय व्यवहार न्यायालय में चल रहे मामले के समाप्ति 

के बाद माननीय न्यायालय द्वारा दिये गये निर्णय के आधार पर लिया जाएगा । 
सरकार के उक्त निर्णय के आलोक में विभागीय अधिसूचना - सह - ज्ञापांक 406 , दिनांक 17 अप्रील 2006 
द्वारा श्री ठाकुर को तत्कालन प्रभाव से निलम्बन मुक्त किया गया । 

2. श्री श्रीकान्त ठाकुर, तत्कालीन कार्यपालक अभियंता सम्प्रति अधीक्षण अभियंता, नलकूप अंचल , 
मुजफ्फरपुर द्वारा प्रधान जज, फैमिली कोर्ट वैशाली के न्यायालय वाद सं066 / 05 मीना ठाकुर बनाम श्रीकांत ठाकुर 
में दिनांक 25 अप्रील 2011 को माननीय न्यायाधीश द्वारा पारित न्याय निर्णय की प्रति संलग्न करने हुए विभागीय 
दण्डादेश ( अधिसूचना सं0 406 दिनांक 17 अप्रील 2006 ) के कंडिका - ख को विलोपित करने का अनुरोध किया 
गया । 

बिहार गजट ( असाधारण ), 29 दिसम्बर 2011 
तदुपरांत पारित न्याय निर्णय के आलोक में पूरे मामले की समीक्षा सरकार के स्तर पर की गई । सम्यक 
समीक्षोपरांत श्री ठाकुर को दोषमुक्त करने का निर्णय लेते हुए निलम्बन अवधि को कर्तव्य अवधि मानते हुए जीवन 
निर्वाह भत्ता की भुगतान की गई राशि से समायोजित कर पूर्ण वेतनादि भुगतान करने का निर्णय लिया गया है । 

सरकार का उक्त निर्णय श्री श्रीकान्त ठाकुर, तत्कालीन कार्यपालक अभियंता, सम्प्रति सेवा -निवृत अधीक्षण 
अभियंता को संसूचित किया जाता है । 

बिहार राज्यपाल के आदेश से , 

भरत झा , 
सरकार के उपसचिव । 


अधीक्षक , सचिवालय मुद्रणालय, 

